



**யாழ்லயன்**

**கனியாட்டு விழா-77**  
(யாழ். புற்றுநோய் ஆஸ்பத்திரி நிதிக்காக)

1977-ம் ஆண்டு பங்குனி மாதம் 16-ம் திகதி பிற்பகல் 4 மணிக்கு முன்னர் பிரவேசக் கூப்பங்களை இணைச் செயலாளர் திரு. இ. ஆர். ஜோசேப், 484, ஆஸ்பத்திரி வீதி, யாழ்ப்பாணம். என்ற முகவரிக்கு அனுப்பிவைக்க வேண்டும்.

**கீழ்க்காணும் பிரவேசக் கூப்பங்களில் அனுப்பப்படும் விண்ணப்பங்களே ஏற்றுக் கொள்ளப்படும்.**

1977-ம் ஆண்டு பங்குனி மாதம் 19-20-ம் திகதி கனில் நடைபெறும் யாழ். லயன் கழக முதலாவது கனியாட்டுவிழா போட்டிகளில் கீழ்க்குறிப்பிடும் விளையாட்டுப் போட்டிக்கு என்னையும் ஒரு போட்டியாளராகப் பதிவு செய்யுமாறு கேட்டுக்கொள்கிறேன்.

போட்டியில் பங்கு பற்றித் தகுதியுடையேன் என்பதை உறுதிப்படுத்தி போட்டியில் பங்கு பற்றுவதன் மூலம் எனக்கு அல்லது எனது சொத்துக்கு ஏற்படும் காயம் அல்லது சேதத்துக்கு நானே முழுப் பொறுப்பாளி என்பதைத் தெரிவித்துக் கொள்கிறேன். எனக்கு ஏற்படும் எவ்விதமான காயம் அல்லது சேதத்திற்கு விழா நிர்வாகிகள் அவர்களின் பிரதிநிதிகள் அல்லது நியமிக்கப்பட்ட அதிகாரிகள் எவரும் பொறுப்பாளிகளாகமாட்டார்கள் என்றும் அவர்களிடமிருந்து எந்த விதமான நஷ்டசூதும் கோரமாட்டேன் என்பதையும் நான் உறுதிப்படுத்துகிறேன்.

போட்டி நிகழ்ச்சிகள் சம்பந்தப்பட்ட சகல விதிகளுக்கும் கட்டுப்பாட்டு நடப்பேன் என்பதையும் உறுதிப்படுத்துகிறேன். போட்டியில் நீதிபதிகளின் தீர்ப்பே இறுதியானதாகும். ஒவ்வொரு போட்டிக்கும் தனித்தனியே கூப்பங்களை போட்டியாளர்கள் அனுப்பவேண்டும்.

**போட்டி நிகழ்ச்சிகள்**

- [1] வர்த்தக ஊர்திகள் பவனி, [2] கைத்தொழில் ஊர்திகள் பவனி, [3] விவசாய ஊர்திகள் பவனி, [4] பழைய மோட்டார் வாகன பவனி, [5] அலங்கார பவனியில் வினோதஉடை தரித்தோர் காட்சிகள், [6] மாணவர் அணிவகுப்பும் 'பாண்டி' வாத்தியப் போட்டியும், [7] 12 வயதிற்குட்பட்ட சிறுவர்களின் வினோத உடைப்போட்டி, [8] 90 மைல் மரதன் சயிர்கிள் ஓட்டம் வவனியாவில் இருந்து யாழ்ப்பாணம் வரை [9] 20 வயதுக்குட்பட்ட மாணவர்களுக்கு 25 மைல் சைக்கிள் ஓட்டம், [10] 5 மைல் யுவதிகள் சைக்கிள் ஓட்டம், [11] 26 மைல் மரதன் வீதியோட்டம், [12] நீச்சல் போட்டி, [13] படகோட்டப்போட்டி, [14] கராட்டிப் போட்டி, [15] யாழ். ஆணைக்களப்போட்டி, [16] மாட்டு வண்டிச் சவாரிப் போட்டி, [17] யாழ். அழகு ராணிப் போட்டி.

இந்த பதினேழு போட்டிகளிலும் கலந்துகொள்ளும் விண்ணப்பதாரர் அனைவரும் வடமாகாணத்தில் வசிப்பவர்களாக இருக்கவேண்டும். 18 வது போட்டிக்காக இடம்பெறவுள்ள வாணவேடிக்கைப் போட்டியில் அகில இலங்கை ரீதியாகப் பங்குபற்றலாம்.

**நிகழ்ச்சி** .....  
(பெரிய எழுத்துக்களில்)

**பெயர்**.....  
**விலாசம்:** .....  
**வயது:** .....

விளையாட்டுப் போட்டி நிபந்தனைகளுக்கு சம்மதித்துப் போட்டி நிதிபதிகளின் முடிவை ஏற்றுக்கொள்வேன்.

.....  
போட்டியாளரின் கையொப்பம்

போட்டியாளர் 21 வயதுக்குட்பட்டவராக இருப்பின் பெற்றோர் அல்லது பாதுகாவலர் உறுதிப்படுத்த வேண்டும்.  
போட்டி நிபந்தனைகளையும், விதிகளையும் நான் மேற்கண்ட போட்டியாளருக்கு விளக்கிக் கூறியுள்ளேன். அவர் பங்கு பற்றுவதில் எனக்கு ஆட்சேபமில்லை.

**பெற்றார் அல்லது பாதுகாவலர் ஒப்பம்**

.....  
கீழ்க்கண்ட நிகழ்ச்சிகளாக (1) நாதஸ்வரம், (2) பரத நாட்டியம், (3) மெல்லிசை, (4) வில்லுப்பாட்டு, (5) குட்டி நாடகங்கள், (6) யோகாசனம், (7) பொப்பிசை, (8) விம்போ நடனம், (9) பெல்லி நடனம், (10) மாயா ஜாலக் காட்சி, (11) மெய்வல்லுநர் காட்சி (இலங்கையின் பல மெய்வல்லுநர் பங்குபற்றுவது).

மேற்படி நிகழ்ச்சிகளில் பங்குபற்ற விரும்பும் எந்தத் தனி நபரோ அல்லது பாடசாலையோ, கழகங்களோ விண்ணப்பங்களை இவ்வருடம் பங்குனி மாதம் 16-ந் திகதிக்கு முன் அமைப்புச் செயலாளர், 484, ஆஸ்பத்திரி வீதி, யாழ்ப்பாணம் என்ற முகவரிக்கு அனுப்பிவைக்க வேண்டும்.

**ஈழநாடு அன்பளிப்பு**

**அறிவித்தல்**

கரைச்சி புளியம்பொக்களை நாகதம்பிரான் சிவன் ஆலய பங்குனி உத்தரவிழா 3-4-77-ந் திகதி ஞாயிற்றுக் கிழமை நடைபெறும். அன்றைய இரவு நிகழ்ச்சிகள் கொடுக்க விரும்புவார்கள் நிகழ்ச்சியின் தன்மை, தேவையான நேரம், நிகழ்த்துபவரின் பெயர் போன்ற விபரங்களை 25-3-77-ந் திகதிக்கு முன் செயலாளர் நாகதம்பிரான் சிவன் ஆலய பரிபாலன சபை புளியம்பொக்களை, பரந்தன். என்ற முகவரிக்கு அனுப்பி வைக்கவும்.

அன்றையதினம் கடைபோட விரும்புவவர்களும் மேற்குறிப்பிட்ட விவர சத்திற்கு 31-3-77-ந் திகதிக்குமுன் அறிவிக்கவேண்டும்.

செயலாளர், நாகதம்பிரான் சிவன் ஆலய பரிபாலன சபை, புளியம்பொக்களை. 5654

**வலி-கிழக்கு தென்பகுதி பலநோக்கக் கூட்டுறவுச் சங்கம் வெற்றுச்சாக்கு கேள்விப்பத்திர அறிவித்தல்**

ஷே சங்கத்தில் 5000 வெற்றுச்சாக்குகள் வரை கேள்விப்பத்திர மூலம் விற்பனைக்கு இருக்கின்றது. 21-3-77 திங்கட்கிழமை நண்பகல் 12 மணி வரை விண்ணப்பம் ஏற்றுக் கொள்ளப்படும். கேள்விப்பத்திர விண்ணப்பத்திற்கு ரூபா 1/-ம் வைப்புப்பணமாக 250/-ம் செலுத்தப்படல் வேண்டும்.

**பொதுமுகாமையாளர்.** நீர்வேலி, 1977-03-11. 5674

**ஈட்டு வழக்கில் விற்பனை விளம்பரம்**

யாழ்ப்பாணம் டிஸ்திரிக் கோட்டில்

- வழக்கு இல: MB 12788
1. துரையப்பா பாலசிங்கம் கோப்பாய் வடக்கு.
  - எதிராக
  1. தம்பையா ஐயாத்தரை
  2. பெண் அன்னலட்சுமி இருவரும் உரும்பராய் கிழக்கு.

வழக்காளி

எதிராளிகள்

யாழ்ப்பாணம் டிஸ்திரிக் கோட்டின் MB 12788-ம் இலக்க வழக்கில் எழுக்குக் கிடைத்த கோட்டுக் கட்டளைப் படி பின்னால் விபரிக்கப்படும் ஒரு துண்டுக் காணியை 1977-ம் ஆண்டு பங்குனி மாதம் 28-ந் திகதி திங்கட்கிழமை (28-3-77) முற்பகல் 10-30 மணிக்கு அந்தக் காணிக் குள் நின்று என் னால் பிரசித்த ஏலத்தில் விற்கப்படும்.

**தீர்வைத்தொகை**

முதல்வட்டி ரூபாய் 3513/88 சதம். இன்னும் ரூபா 2500க்கு 13-10-71 தொடக்கம் 10-11-75 வரைக்கும் வருடம் ஒன்றுக்கு நூற்றுக்கு 8 வீத வட்டியும் அதன்பின் தீர்வை முழுத்தொகைக்கும் வருடம் ஒன்றுக்கு நூற்றுக்கு 5%வட்டியும் கோட்டுச்செலவு ரூபாய் 487/-ம்.

**ஆதனவிபரம்**

வடமாகாணம் யாழ்ப்பாணம் டிஸ்திரிக் வலிகாமம் கிழக்குப் பகுதி கோப்பாய் கோவிற்பற்று நீர்வேலி இறை "மரியம் புலம்" நில. பர. இலா. 15 இதற்கு எல்லை கிழக்கு கார்த்தி கேசு கணபதிப்பிள்ளைக்கும் பங்காளருக்குமுரிய ஆதனம், வடக்கு சோமர் கைம்பெண் பாறுபதிப்பிள்ளையின் ஆதனம், மேற்கு சிதம்பரப்பிள்ளை சிவசம்புவுக்கும் பங்காளருக்குமுரிய ஆதனம், தெற்கு மயில்வாகனம் சபாபதிப்பிள்ளையின் ஆதனம். ஆனால் இப்போ ஒழுங்கை. இதடங்கலும்.

**ப. நா. தருமலிங்கம்,** கொமிஷனரும் விலைதிப்பாளரும். 167/1, கோவில் வீதி, நல்லூர் வடக்கு, 6-3-77. 5673

**இலுப்பைக்கடவை கிராமாட்சி மன்றம் கேள்வி விளம்பரம்**

1977-ம் ஆண்டு மார்ச் மாதம் 29-ந் திகதி செவ்வாய்க் கிழமை முற்பகல் 10-00 மணி வரை கீழே குறிப்பிடப்பட்டிருக்கும் வேலைகளுக்கும் சந்தைக் குத்தகைக்குர் இலுப்பைக் கடவை கிராமசபைத் தலைவரால் சில் வைத்த கேள்விகள் ஏற்றுக்கொள்ளப்படும்.  
கேள்விப்பத்திரப்பணமும், கேள்விப் பிணைப்பணமும் செலுத்தியதன்பேரில் 24-3-1977 வியாழ்க்கிழமை வரை கேள்விப்பத்திரங்கள் வழங்கப்படும்.  
மேலதிகமான விபரங்கள் இக்கிராமசபை அலுவலகத்தில் அறிந்துகொள்ளலாம்.

விபரம்	பத்திரப் பணம்	கேள்விப் பிணை
1. இலுப்பைக்கடவை கன்னாட்டி ரோட் செப்பனிடல்.....	10-00	10-00
2. வெள்ளாங்குளம் பிள்ளையார் கோவில் ரோட் செப்பனிடல்.....	5-00	15-00
3. இலுப்பைக்கடவை சந்தைக் குத்தகை.....	5-00	15-00

**வே. கைலாயபிள்ளை,** தலைவர், இலுப்பைக்கடவை கிராமாட்சி மன்றம். 11-3-77. 5672

**வரி விளம்பரம் விற்பனைக்கு**

4 பரப்புக்காணி. 3 படுக்கை அறைகள் கொண்ட வீட்டுடன் கந்தர் மடத்தில் விற்பனைக்குண்டு. வளாகம் அண்மையில். விபரங்களுக்கு கடிதமூலம் தொடர்பு கொள்ளவும். விளம்பர இல: 5657 C/o ஈழநாடு யாழ்ப்பாணம். 5657

1 ஏக்கர், 1/2 ஏக்கர் துண்டு நிலங்கள் விக்ரமநாடு (பரந்தன் முல்லைத்தீவு ரோட்) கிளிநொச்சி (கண்டி பிரதான வீதி) குடியிருப்பு நிலம் பரப்பு ரூபா 500/- வசதியான நீர்ப்பாசன தோட்டக்காணி பரப்பு ரூபா 1000/- கடன் வசதிகளும் செய்து தரப்படும். தேவையான உடன் விண்ணப்பிக்குக. வ. இராஜேஸ்வரன், 87, பஜார் வேன், யாழ்ப்பாணம். 5681

**கல்வி**

திறமைச்சித்தி நிச்சயம். ஜி. சி. ஈ. உயர் தரம் பன்முறைத்தேர்வு வினாக்களும் விடைகளும் அமைவுக் கட்டுரை, குறுங்கட்டுரை, பௌதிக வியல், இரசாயனவியல், விலங்கியல், தாவரவியல் ஒவ்வொன்றும் ரூபா 19 40 தபாற் செலவு ரூபா 1/- யூனிட்டெட் இன்ஸ்டிடியூட்ஸ் நெல்லியடி கரவெட்டி. 5671

**சுவமயம் தசாக அறிவித்தல்**  
அன்புடையீர்! அமரரான மாவிட்டபுரம் வேதாகம பூஷணம் சிவஸ்ரீ கு. பாலசுந்தரக் குருக்களின் தசாகக் கிரியைகள் (17-3-77) வியாழ்க்கிழமை முற்பகல் 10 மணியளவில் பிரமாலயத்தில் நடைபெறும். நண்பர்களையும், உறவினர்களையும் பங்கு கொள்ளுமாறு அழைக்கின்றோம். இங்ஙனம், திருமதி சரஸ்வதி அம்மாள் பாலசுந்தரக் குருக்களும், பிள்ளைகளும். "பிரமாலயம்" மாவிட்டபுரம், தெல்லிப்பழை. 5684

**EDUCATION**

Offering Seminar Course for I. C. M. A., A. C. C. A., I. B. K. by Krishnan B. Com., B. A., GlasBow. Week ends. The College of Higher Studies, Jaffna. Success in Colombo 90%. 5682

**வியாபாரம்பெருக விளம்பரம் செய்க**



மட்டுவில், ஞாயிறு தொழில் திணைக்களம் தமிழ் கழகத்தினால் அகில இலங்கை ரீதியில் நடத்தப்பட்ட கவிதை, கட்டுரை, சிறுகதைப் போட்டிகளில், கவிதைப் போட்டியில் முதலாவது பரிசான தங்கப் பதக்கத்தை, கல்வயைச் சேர்ந்த கவிஞர் வேலுப்பிள்ளை குமாரசாமி பெற்றுக்கொண்டார்.

# ஜனதா கட்சியினரின் ஒற்றுமை நிலைக்காது” பஞ்சாபில் திருமதி காந்தி

புதுடில்லி, மார்ச். 13 ஜனதா கட்சியில் ஒற்றுமை “ஜனதா கட்சியால் ஒரு நினைக்கப்போவதில்லை” என்று ஸ்திரமான ஆட்சியை அமைக்கவே முடியாது. பல்வேறு அரசு திராகாந்தி பஞ்சாப் மாநிலத்தில் நடைபெற்ற தேர்தல் பிரகோண்ட கட்சிகள் ஒன்றி சாரக் கூட்டமொன்றில் பேசுணைந்து அமைக்கப்பட்டுள்ள கையில் கூறினர்.

“ஆளும் காங்கிரஸ்கட்சியே அமோக வெற்றிபெற்று மீண்டும் ஆட்சியமைக்கும்” என்று திருமதி காந்தி இக்கூட்டத்தில் தெரிவித்தார்.

“உறுதியான அரசு ஒன்றை அமைத்து நாட்டுக்கும், மக்களுக்கும் காங்கிரஸ் கட்சி தொடர்ந்தும் சேவைபுரிய மக்கள் ஆதரவு தமக்கு நிச்சயம் கிடைக்கும்” என்று அவர் மேலும் சொன்னார். உள்நாட்டிலிருந்தும், வெளிநாட்டிலிருந்தும் நாட்டை எதிர்நோக்கும் ஆபத்துக்களை ஒழித்துக்கூட்ட காங்கிரஸாலேயே முடியும் என்றார் அவர். (உ)

## கார்ட்டரின் யோசனையை சதாத் நிராகரித்தார்

கெய்ரோ, மார்ச். 13 எகிப்திய ஜனாதிபதி ஜனாபு அன் இஸ்ரேலுக்கு பாதுகாப்பு அரண்கள் அமைப்பது குறித்து அமெரிக்க ஜனாதிபதி திரு. ஜிம்மிகார்ட்டர் வெளியிட்ட யோசனையை எகிப்துநிராகரித்துள்ளது. எகிப்து தனக்குச் சொந்த தற்குரிய முயற்சிகளில் ஐக்கியமான நிலத்திலிருந்து ஒரு அங்குலத்தையும் திரும்பும் சதாத் நிராகரித்தார். (உ)

## பண வீக்கத்தைத் தடுக்கும்

புதுடில்லி, மார்ச் 13 இணைக்கையில் ரூபாவின் மதிப்பு அதிகரிக்கப்பட்டுள்ளது பணவீக்கத்தைத் தடுப்பதற்கு உதவும் என்று புதுடில்லியில் இருந்து வெளியான டி. பி. ஏ. அறிக்கை ஒன்று தெரிவித்தது. (உ)

## ஆசிய - ஆபிரிக்க மாநாடு: சீனா பாராட்டு

பீக்கிங், மார்ச். 13 கெய்ரோவில் நடைபெற்று முடிந்த ஆசிய-ஆபிரிக்க நாடுத் தலைவர்களின் மாநாடு வெற்றிபெற்றுள்ளது குறித்து சீனா தனது பாராட்டைத் தெரிவித்துள்ளது. இம்மாநாடு குறித்து சீன அரசின் உத்தியோகபூர்வ பத்திரிகையான “மக்கள்தினசரி” வெளியிட்டுள்ள தலைப்புச்செய்தியில், “இது முக்கியத்துவம் வித்துள்ளது. (உ)

## ஜி.ஜி. ரூபகார்த்த நிதி உதவி

யாழ்ப்பாணம், திங்கள் தலைவர் ஜி. ஜி. பொன்னம் பலத்தின் அந்தியேட்டி தொடர்பாக ஸ்ரீ இலங்கை சிங்கள - தமிழ் சகோதரர் சங்கத்தினர் கொல்லங்கலட்டி வீரகத்தினாயகர் ஆலயத்தில் ஒரு விசேடபூஜை நடத்தினார்கள்.

இதைத் தொடர்ந்து சங்கத் தலைவர் திரு. ச. துரைசிங்கம் இல்லத்தில் நடந்த அஞ்சலிக்கூட்டத்தில் ஜி.ஜி.யின் ரூபகார்த்தமாக யாழ். வளாகத்தில் இந்துநாகரிக கல்விக்கு ஊக்கமளிப்பதற்காக நிதி திரட்டி வித்தியா விருத்திப் பணம் அளிப்பதெனத் தீர்மானிக்கப்பட்டது. (க)

## அமெரிக்க இராணுவ உடன்பாடு: பிரேஸில் ரத்து

லண்டன், மார்ச். 13 பிரேஸில் அமெரிக்காவுடன் செய்துகொண்ட இராணுவ உதவி உடன்படிக்கையை ரத்து செய்துள்ளது. மேற்கு ஜேம்னியுடன் பிரேஸில் மேற்கொண்ட உறவுகளுக்கு அமெரிக்கா தடைவிதிக்கும்வகையில் செயற்படுவதால் பிரேஸிலுக்கும், அமெரிக்காவுக்கும் இடையிலான உறவுகள் மோசமான நிலையை அடைந்துள்ளன என்று பிரேஸில் அறிக்கைகள் தெரிவிக்கின்றன. (உ)

## இந்தியத் தேர்தல் அரங்கு

### திருநெல்வேலியில் சிவாஜி, கருணாநிதி, இந்திரா

நடிகர் திலகம் சிவாஜி கணேசன் திருநெல்வேலி மாவட்டத்தில் சூருவளித் தேர்தல் பிரசாரங்களில் இரவு பகலாக ஈடுபட்டார். திராவிட முன்னேற்றக் கழகத் தலைவர் கலைஞர் மு. கருணாநிதி, பிரதமர் திருமதி இந்திரா காந்தி ஆகியோரும் திருநெல்வேலி மாவட்டத்தில் பல தேர்தல் பிரசாரக் கூட்டங்களில் பேசினர்.

### “நாட்டின் ஒற்றுமை சீர்குலையும்”

எதிர்க்கட்சியினர் வசம் ஆட்சிப் பொறுப்பு ஒப்படைக்கப்பட்டால் நாட்டின் ஒற்றுமை சீர்குலைந்து, வெளிநாடுகளின் தலையீடு கண்பொழுதில் நிகழும்” என்று காங்கிரஸ் கட்சித் தலைவர் திரு. பருவா அலாம் மாநிலத்தில் நடைபெற்ற பிரசாரக் கூட்டமொன்றில் பேசுகையில் கூறினர். திருமதி காந்தியின் கரங்களை மக்கள் வலுப்படுத்தவேண்டும்” என்று அவர் மக்களைக் கேட்டுக்கொண்டார்.

### மக்கள் துயர் தீரும் என்கிறார் மொரார்ஜி

“ஜனதா கட்சி ஆட்சி அமைத்தவுடன் நாட்டினதும், மக்களினதும் சுதந்திரத்தைக் காக்கும் உறுதியான நடவடிக்கைகள் எடுக்கப்படும்” என்று ஜனதா கட்சித் தலைவர் திரு. மொரார்ஜி தேசாய் பரோடாவில் நடைபெற்ற தேர்தல் பிரசாரக் கூட்டமொன்றில் பேசுகையில் குறிப்பிட்டார். ஜனதா கட்சி ஆட்சியில் ஏழை எளிய மக்களின் வாழ்க்கைத் தரம் உயரும் என்றார் அவர்.

### அந்தமானில் 9 பேர் கைது

அந்தமான், நிக்கோபார் தீவுகளில் தேர்தல் பிரசாரக் கூட்டங்களில் இடம் பெற்ற கலவரங்களைடுத்து 9 பேர் கைதுசெய்யப்பட்டுள்ளார்கள் என்று அறிவிக்கப்பட்டது. எதிர் தரப்பினர் அசம்பாவிதம் வீணாவிக்க முயன்றாலும் எதிர் நடவடிக்கையில் இறங்கவேண்டாமென்று காங்கிரஸ் வேட்பாளர்கள் தமது ஆதரவாளர்களைக் கேட்டுள்ளனர்.

### காங்கிரஸ் கூட்டத்தில் குழப்பம்; பொலிஸாருக்கும் காயம்

கர்னாடக மாநிலத்தில் நடைபெற்ற தேர்தல் பிரசாரக் கூட்டமொன்றில் மத்திய அமைச்சர் திரு. பை பேசிக்கொண்டிருக்கையில் குழப்பம் ஏற்பட்டது. இதனையடுத்து 4 பொலிஸாரும், 2 காங்கிரஸ் ஆதரவாளர்களும் காயமுற்று மருத்துவ மனைக்கு விரையப்பட்டனர். வன்முறைகளினால் திருமதி காந்தி மீது மக்கள் வைத்துள்ள நம்பிக்கையைப் போக்கிவிட்டமுடியாது என்று இக்கூட்டத்தில் தொடர்ந்து பேசுகையில் அமைச்சர் பை சொன்னார்.

### ‘ஜம்பம் பலிக்காது’ என்கிறார் சவான்

“எதிர்க்கட்சியினர் பொய்யான வாக்குறுதிகளையளித்து மக்களை ஏமாற்றப்பார்க்கிறார்கள். அவர்களின் இத்திட்டம் தோல்வியடைந்தே தீரும்” என்று மத்திய அமைச்சர் திரு. வை. பி. சவான் கோரத்தூரில் நடைபெற்ற தேர்தல் பிரசாரக் கூட்டமொன்றில் பேசுகையில் கூறினர். திருமதி காந்தி தலைமையிலான ஆட்சி மீண்டும் ஏற்பட்டு மக்களுக்குத் தொடர்ந்து சேவை செய்யப்போவது நிச்சயம்” என்று மேலும் சொன்னார் அவர்.

### நாஞ்சில் மனோகரன் கூட்டத்தில் பாட்டரி வீச்சு

சென்னை மயிலாப்பூரில் நடைபெற்ற தேர்தல் பிரசாரக் கூட்டம் ஒன்றில் அனைத்திந்திய அண்ணை திராவிட முன்னேற்றக் கழகத் தலைவர்களில் ஒருவரான திரு. நாஞ்சில் மனோகரன் பேசிக்கொண்டிருக்கையில் குழப்பம் ஏற்பட்டது. பழுதடைந்த பாட்டரிடன் சரமாரியாக வீசப்பட்டன. ஆண்களும் பெண்களும் எழுந்து ஓடத்தொடங்கினார்கள். பின்னர் பொலிசார் தலையீட்டு அமைதியை நிலைநாட்டினார்கள். (உ-இ)

### பாகிஸ்தானில் குழப்ப நிலை? தலைநகரில் 200 பேர் கைது

இஸ்லாமாபாத், மார்ச் 13 பெற்றதனையடுத்து இத்தேர் பாகிஸ்தான் தலைநகரில் சட்ட தல் நேர்மையான விதத்தில் விரோத நடவடிக்கைகளில் ஈடு நடத்தப்படவில்லை எனக்கூறி பட்டதாக நேற்று 200 பேர் எதிர்க்கட்சிகள் கூட்டாக கைதுசெய்யப்பட்டனர். பொதுவேலைநிறுத்தம் ஒன் பிரதமர் ஜனாபு சல்பிகார் நினை நடத்துவதற்குரிய முன் அலி பூட்டோவின் கட்சி அண் திபுகளிலும் ஈடுபட்டுள்ளது மையில் நடைபெற்ற பொதுத் என்பது குறிப்பிடத்தக்கது. தேர்தலில் அமோகவெற்றி (உ)

### சிங்களத் தேர்ச்சியிலிருந்து நீக்கி பதவியை வாய்வு வழங்குக யாழ்.டிப்போ நடத்துநர்கள் அமைச்சரிடம் கோரிக்கை

யாழ்ப்பாணம், திங்கள் போக்குவரத்து அமைச்சர் ‘சிங்களத் தேர்ச்சியின்மை திரு. கே. பி. இரத்தினயக்கா காரணமாக பதவியை வாய்வு, சம் வைக் கேட்டுள்ளனர். பளையர்வின்னிக் கண்டம்அனு இதுசம்பந்தமான மகஜர் பவித்துவரும்இ.போ.ச. நடத் ஒன்று உடுவில்தொகுதி சிறி துநர்களுக்கு சிங்களத்தேர்ச்சி லங்கா சுதந்திரக்கட்சி அமைப் யிலிருந்து விதிவிலக்கு அளித்து பாளர் திரு. கு. வினோதன் இழந்த சம்பள-பதவி உயர்வு மூலம் அமைச்சரிடம் சமர்ப் பிக்கப்பட்டுள்ளது. இவ்வாறு சிறிலங்கா தேசிய யாழ். டிப்போவைச்சேர் போக்குவரத்துத் தொழிலா ந்த நடத்துநரும் சண்டிவிப் ளர் கழக யாழ். கிளையினர் (6-ம் பக்கம் பார்க்க)

# மிளகாய் பயிர்செய்கிறீர்களா?

அப்படியானால் குருமன் நோயை கட்டுப்படுத்த இன்றே பாவியுங்கள்



## பெயாபிமற்று 50%

மேற்கு ஜேம்ன் பாயர் ஸ்தாபனத்தின் புதிய தயாரிப்பு, ஒரு சிறந்த சர்வ பூச்சி நாசினி

- நெல்
- புளகடில்
- காய்கறி
- பயறுவகை

- உருளைக்கிழங்கு
- போக்குவகை
- பூஞ்செடி
- கோபி

- திராட்சை
- தோடை
- பருத்தி
- வெங்காயம்

பொலிமற் பயிர்களை ஊக்கமாகவும், திடகாத்திரமாகவும் வளர்ச்சியும்.

பொலிமற் உடன் கெந்தகம் கலக்கப்பயாது பயிர்களை பாதுகாக்க தாமதியாது பாவியுங்கள் பொலிமற், தயாரிப்பாளர்.

**ஹேகெம் லிமிடெட்**  
400 உன்ஸ் ரோட் கொழும்பு-10  
டெலிபோன் 93563 - 96331

மணிவாக்கு

நீ செய்ய வேண்டியதை நன்கு முழுமனதுடன் செய். பலனை ஆண்டவனுக்கு அர்ப்பணித்துவிடு. எல்லாம் பக வான் செயல் என்று தெளிந்த மனதுடன் வாழ்வையே பக வானுக்கு அர்ப்பணித்து விட்டு எவன் ஒருவன் தனதுவேலை களைச் செய்கிறானோ அவனைப் பாலுபண்ணியவர்கள் தீண்டா. இம்மையில் புகழையும் மறுமையில் சொர்க்கத்தையும் அவன் அடைவான்.

-கதை

சமுதாய THE EELANADU

வாழ்க்கைச் செலவு உயர்வு

இலங்கை ரூபாயின் பெறுமதியை 20 சத விதத் தால் அரசாங்கம் உயர்த்தியுள்ளது.

இலங்கை நாணயத்தின் மதிப்பு சில வருடங்களுக்கு முன்னர் குறைக்கப்பட்டது. இப்போது மறுமதிப்பீடு செய்து உயர்த்தப்பட்டுள்ளது.

உலகச்சந்தையில் இலங்கையின் பிரதான ஏற்றுமதிப் பொருள்களுக்கு அதிக விலை போவதையடுத்தே ரூபாயின் மதிப்பை இருபது சதவீதத்தால் அரசாங்கம் உயர்த்தியுள்ளது.

இலங்கைத் தேயிலையும் ரப்பரும் உலகச்சந்தையில் நல்ல மவுலுபெற்றுள்ளன. தேயிலையின்விலை நூற்றிலும் பது சதவீதத்தாலும் ரப்பரின்விலை நூற்றென்பது சதவீதத்தாலும் உயர்ந்துள்ளன.

நமது நாட்டின் பிறநாட்டுச் சொத்துகள் இருநூற்றி முப்பத்தேழுசதவீதத்தினால் அதிகரித்திருக்கிறது.

இதேசமயம் பிறநாடுகளிலிருந்து இலங்கைக்கு இறக்கு மதி செய்யப்படும் பொருள்களின் செலவினமும் பதினாறு சதவீதத்தால் குறைக்கப்பட்டுள்ளது.

இவையாவும் நல்ல அறிஞர்கள்.

இறக்குமதிப் பொருள்களின் செலவினம் குறைக்கப்பட்டுள்ளதன் விளைவாக இங்கு விற்பனையாகும் பொருள்களின் விலைகளும் குறைக்கப்படும்.

இந்த விலைகுறைப்பின் நன்மையை பாலினையாளர்கள் அனுபவிக்கக்கூடியதாக இருக்குமென்றும் அதற்கேற்ற முறையில் நடவடிக்கை எடுக்கப்பட்டு மெய்யும் நிதி அமைச்சர் திரு. பிலிங் ஆர். டயஸ் பண்டாரநாயக்காதேரிவித்திருக்கிறார்.

விலைவாசி உயர்வினால் பொதுமக்கள் தாங்கமுடியாத பளுவைச் சமக்க நேரிட்டுள்ளது.

வாழ்க்கைச் செலவு உயர்வைச் சமாளிப்பதற்காக அரசாங்க ஊழியர்களுக்கும் தனியார்துறையினருக்கும் விசேஷ அலவன்ஸ் வழங்கியது உண்மைதான்.

இதனால் வாழ்க்கைச் செலவு மேலும் அதிகரித்ததேயொழியக் குறையவில்லை.

வாழ்க்கைச் செலவைக் குறைக்க நடவடிக்கை எடுத்திருந்தால் இந்தநிலை ஏற்பட்டிருக்காது.

தேயிலை, ரப்பர் போன்ற பிரதான ஏற்றுமதிப் பொருள்களின் விலை உலகச் சந்தையில் அதிகரித்திருப்பது மகிழ்ச்சிக்கூறியது.

இதே சமயம் அந்நிய செலாவணி சம்பாதிப்பதற்காக பழுவைக்கள், சிமெந்து போன்ற பொருள்களும் ஏற்றுமதி செய்யப்படுகின்றன. அந்நிய செலாவணியைச் சம்பாதிக்கவேண்டியது அவசியம்தான்.

ஆனால் உள்நாட்டின் உற்பத்திப்பொருள்கள் உள்நாட்டுத்தேவைக்கு இல்லாமல் வெளிநாட்டுக்கு ஏற்றுமதி செய்வதால் என்ன பயன்?

உள்நாட்டில் உற்பத்தியாகும் பழங்களின்விலை ஆனைவிலை குதிரைவிலையாக அதிகரித்துள்ளது.

சிமெந்துக்குப் பெரும் தட்டுப்பாடு; சிமெந்துத்தொழிற்சாலையில் தினமும் வெறிகள்கள் முற்றுகையிடுகின்றன.

அதிக விலைகொடுத்தே வெளிக்கடைகளில் சிமெந்து வாங்கக்கூடியதாக இருக்கிறது.

சிமெந்து விநியோகத்தில் மோசடி நடைபெறுவதாகவும் புகார் கூறப்படுகிறது. இறக்குமதிப் பொருள்களின் செலவினங்களைக் குறைத்து அதனால் கிடைக்கக்கூடிய நன்மையைப் பாலினையாளர்கள் அனுபவிக்கக்கூடியதாக நடவடிக்கை எடுப்பது வரவேற்கத்தக்க, மகிழ்ச்சியளிக்கக்கூடிய விஷயம்தான்.

இதேசமயம் உள்நாட்டில் உற்பத்தியெய்யப்படும் பொருள்கள் உள்நாட்டிலேயே தட்டுப்பாடின்றிக் குறைந்தவிலையில் கிடைப்பதற்கான நடவடிக்கைகளைக் வேண்டியதும் அவசியம்.

இறக்குமதிப் பொருள்களின் விலைகுறைந்தால் மட்டும் பேரதாது; உள்நாட்டுப் பொருள்களின் விலைகளும் குறைந்தால்தான் வாழ்க்கைச் செலவு உயர்வின்பளு குறையும்.

எது எப்படியானாலும் தேர்தல் நெருங்கும் சமயத்தில் வாழ்க்கைச் செலவு உயர்வைக் குறைக்க எடுக்கு நடவடிக்கை, தேர்தல் அடிக்கடி வந்தால்கூட நல்லதென்றே நினைக்கத்தோன்றும்.

சமுதாயவில்லிசைக்குழுவுக்கு கோலாலம்பூரில் கௌரவம்

கோலாலம்பூர், மார்ச். 13 சமுதாய வில்லிசைக் கலைஞர்கே. என். கணபதிப்பிள்ளை குழுவுக்கு கோலாலம்பூரில் பாராட்டும், கௌரவமும் கிடைத்துள்ளது. வில்லிசைக் கலைஞர் கணபதிப்பிள்ளை (சின்ன மணி)க்கு 'வில்லிசைக் கலைஞர் ஜோதி' என்ற பட்டம் கோலாலம்பூரில் வைத்து வழங்கப்பட்டது. கோலாலம்பூர் சன்மார்க்க சங்க ஏற்பாட்டில் வள்ளலார் மன்றத்தில் வில்லிசைக்கலைஞர் கணபதிப்பிள்ளை குழுவினர் தொடர்ந்து பத்து நாட்கள்

பாரதக் கதையை வில்லிசை மூலம் நடத்தினர். இறுதிநாளன்று வள்ளலார் மன்றத் தலைவர் 'வில்லிசைக் கலைஞர் ஜோதி' என்ற பட்டத்தை கணபதிப்பிள்ளைக்கு வழங்கிக் கௌரவித்தார். "பாரதப்போரை பத்து நாட்கள் திறமையுடன் முடித்துக்காட்டிய கணபதிப்பிள்ளை குழுவினரின் திறமையை இன்று முழுமையாகக் கண்டோம்" என்று கோலாலம்பூர் ஸ்ரீமகா மாரியம்மன் கோவில் தேவஸ்தானத்தின் தலைவர் இந்த நிகழ்ச்சியில் பாராட்டினார். (உ)

மதுரை 'நியூரத்னா லாட்ஜ்' சம்பவம்: அறையில் பெண்களைத் தேடிய பொலிஸார் ஏமாற்றம்! லக்ஷ்மி நாராயணசுவாமினியின் அற்புதம்!

-கா. யோகநாதன்-



மதுரையிலுள்ள பிரபல 'லாட்ஜ்' ஒன்றில், யாழ்ப்பாணத்தைச் சேர்ந்த சுவாமினி ஒருவர் தங்கியிருந்தார். நள்ளிரவு 12 மணி. அவரின் அறையில் பெண்களின் குரல். சுவாமினி அப்பெண்களுடன் கதைத்துக்கொண்டிருந்தார். 'லாட்ஜில்' பெரும் பரபரப்பு. கட்டுக்காவலையும் மீறி அதுவும் சுவாமினியின் அறையில் பெண்கள் எப்படிச் சென்றார்கள். லாட்ஜ் உரிமையாளருக்கு தலைசுற்றியது. தடுமாற்றமடைந்தார்...

மதுரை பொலிஸ் நிலையத்திற்கு தகவல்பற்றந்தது. ஜீப்பில் வந்த பொலிஸார் அந்த அறையைமுற்றுகையிட்டனர். மெதுவாக கதவின் ஓர்ம்காதை வைத்தனர். அது பெண்களின் குரல்தான். பொலிஸார்க்கவை ஒருமுறை தட்டினார்கள். பதில் இல்லை. மீண்டும் தட்டினார்கள். கதவு திறப்பட்டது. சுவாமினி, சாந்தமே உருவான முகத்துடன், அன்பாக பொலிஸாரை வரவேற்றார்.

சுவாமினியைக் கண்டதும், பொலிஸ் அதிகாரிகள் அதிர்ச்சியடைந்தனர். காரணம் முதல் இடே சுவாமினியிடம்தான் பொலிஸார் குடும்பத்துடன் போய், அவரின் உரைகளைக் கேட்டு ஆசி பெற்றார்கள். பொலிஸாருக்கு, எதைச்சொல்வது, எப்படிச்சொல்வதென்று தெரியாமல் தவித்தார்கள்.

சுவாமினி மெல்லிய குரலில் 'வாருங்கள், வந்து தேடிப் பாருங்கள்' என்றார். பொலிஸாரும் தயக்கத்துடன் அறைக்குள் சென்றார்கள். அவர்கள் தேடுவதற்கு தடையாக இருக்காமல், சுவாமினி, சிறிதுநேரம் வெளியில் வந்துவிட்டார். சுவாமினி அறைக்குள் இல்லையென்று அறிந்ததும், பொலிஸார் குளிக்கும் அறை, கட்டிலுக்கு கீழ்ப்புறமுடக்கெல்லாம் பெண்களைத் தேடினார்கள். பெரிய ஏமாற்றம்.

வெளியில் வந்து 'சுவாமினி எங்கள் கடமையைச் செய்தோம், தொந்தரவு கொடுத்ததற்கு மன்னியுங்கள்' என்றனர். சுவாமினி அவர்களை ஆசீர்வதித்து அனுப்பினார். இந்தச் சுவாமினி வேறுயாருமல்ல. சமுதாயச் சேர்ந்த லக்ஷ்மி நாராயணசுவாமினியே. சேனையே, முக்கிய சேனையா தமிழ்நாட்டில் தலையாத்திரை

கிறார். திராத நோய்களைத் திருநீறு மூலம் தீர்த்துவைக்கிறார். மாறாத வியாதிகளை மந்திரம் மூலம் மாற்றிவைக்கின்றார். ஆராத காயங்களை அன்பு மொழியால் ஆறச் செய்கின்றார். 1921ம் ஆண்டு பிறந்த சுவாமினி, இன்னும் இளமைத் தோற்றத்துடனும் செம்பிரத்துடனும் காணப்படுகிறார். எந்தச் சமயத்தையும் தமது சொந்தச் சமயமாகவே கருதுகிறார்.

மே மாதம் மலேசியாவுக்கும் அங்கிருந்து இங்கிலாந்துக்கும் செல்லவிருப்பதாகவும் சுவாமினி தெரிவித்தார். தென் விலங்கையில் பல இடங்களுக்கும் சென்று, வியாதிகளைப் புண்படை மூலமே குணப்படுத்தியிருக்கின்றார். மழையைப் பொழியவைக்கும் சக்தி எந்தச் சுவாமினிக்கும் இல்லையென்று கூறிய சுவாமினி, தான் தமிழ்நாடு சென்ற இடமெல்லாம் மழை பெய்ததாகவும் கூறினார்.

சாயிபாபாவைச் சந்திக்கச் சென்றார் சுவாமினி. ஆனால் சாயிபாபா அங்கிருக்கவில்லை. 'என் சக்தியை அறிந்திருந்தால் சாயிபாபா இருக்கமாட்டார்' என்று சென்றேன். அவர் அங்கிருக்கவில்லை' - இப்படிச் சுவாமினி கூறினார். அங்குள்ள மடத்தில் ஒரு நாள் தங்கியிருந்தார் சுவாமினி. விபூதி வரவழைத்துக் காட்டினார். பக்தர்களுக்கு விபூதியைக் கொடுத்து ஆசீர்வதித்தார். மறுநாள் புறப்பட்டுவிட்டார். சிலர் தடுத்தார்கள்.

'தெய்வத்தைத் தரிசிக்க வந்தேனையொழிய ஆட்களைத் தரிசிக்க வரவில்லை' எனச் சுவாமினி கூறிவிட்டுப் புறப்பட்டுவிட்டார். 'விபூதி வரவழைத்தீர்களா? என்று கேட்டேன். உடனே என்னைப் பூசை அறைக்குள் அழைத்துச் சென்றார். அம்மன் சிலைக்கு முன்னால் மணி அடித்து, மந்திரம் பெரிஜத்த பின் திருநீறு வரவழைத்தார். எப்படி வந்ததோ தெரியவில்லை. அவர் தந்தது திருநீறு. என்னை ஆசீர்வதித்துக் 'கைமேல் பலன் கிடைக்கும்' என்றார். சுவாமினியிடமிருந்து விடைபெற்றேன். (க)

திரு. மறைமலை அடிகளார் - ஒரு வரலாற்று வீரர்

(கொ. நீ. சிங்காரவேலு, எம். ஏ., தலைவர் சைவசித்தாந்த மகாசமாசம்)

[மறைமலை அடிகள் நூற்றாண்டு விழாவையொட்டி இக்கட்டுரை வெளியிடப்படுகிறது]

திரு. மறைமலை அடிகளார் தமிழ் வரலாற்றில் ஒரு நிலையான இடத்தைப் பிடித்துக் கொண்டவர். அவர் எவ்வாறு இந்தநிலையை எய்தினார் என்பது ஆய்ந்தருளியது. சூழ்நிலை தலைவர்களை உண்டாக்குகிறதா அல்லது தலைவர்கள் சூழ்நிலையை உண்டாக்குகிறார்களா? என்பது ஆங்கில இலக்கியத்தில் விவாதிக்கப்பட்ட ஒரு கேள்வி. பெரும்பாலும் உண்மை இரு மாறுபட்ட கோடிகளின் மத்தியில்தான் உள்ளது என்பர். அம்மத்திய நிலையைப் பொன்னும மத்திய நிலை (Golden mean) என்பர். சூழ்நிலை தலைவர்களை உண்டாக்குகிறதென்பதும்

உண்மை. பின் அச்சூழ்நிலை (Classical language) தமிழையைத் தலைவர்கள் மாற்றுகிறார்கள் என்பதும் உண்மை. ஒரு சூழ்நிலை காரணமாக எவ்வாறு திரு. அடிகளார்புகழ்எய்தினார் என்பதும் அச்சூழ்நிலையை அவர் எவ்வாறு மாற்றினார் என்பதும் இச்சிறுகட்டுரையில் சுட்டிக்காட்டப்படுகிறது.

மறைமலை அடிகளார் தமிழ் வரலாற்றில் புகழடைவதற்குமுன் தமிழ்நாட்டில் தாய்மொழியின் நிலை எவ்வாறு இருந்தது என்பதைச் சிறிது பார்ப்போம். அக்காலத்தில் வடமொழி மோகம் மிகுந்திருந்தது. தமிழ் ஒரு நீச்சமொழி; வடமொழிதான் உயர்தனிச் செம்மொழி - (7ம் பக்கம் பார்க்க)



# குடும்பக் கட்டுப்பாடு என்ற பெயரில் நடந்த அடர்மியம்; அக்கிரமம்

## 'பிளிட்ஸ்' ஏடு தடுக்கீடும் தகவல்

சென்னை, மார்ச், 13 குடும்பக் கட்டுப்பாடு என்ற பெயரால் நிகழ்த்தப்பட்ட துயரச் சம்பவங்கள் பலவும் இப்போது பகிரங்கமாக வெளிப்படுத்தப்படுகின்றன.

நாட்டில் நெருக்கடி இருந்த நேரத்தில் மூடிமறைக்கப்பட்ட கோரக் கொலைகளையும் மக்களைத் தொல்லைப்படுத்திய சம்பவங்களையும் பம்பாயில் இருந்து வெளியாகும் 'பிளிட்ஸ்' ஏடு அம்பலப்படுத்துகிறது.

இந்த விவரங்களில் முக்கியமான சில பகுதிகளை இங்கே நமது வாசகர்களுக்காகத் தருகிறோம்.

"நகிலை என்னும் இடத்தில் ஒரு மெளலவியைக் கட்டாயப்படுத்தி அறுவைச் சிகிச்சைக்கு உட்படச் செய்ய நடந்த முயற்சியை எதிர்த்து 500 பேர் கொண்ட மியோ முஸ்லிம்கள் மீது துப்பாக்கிக்குண்டு நடத்தப்பட்டது. இதில் இருவர் கொல்லப்பட்டனர்.

பொலிஸ் நடவடிக்கைகள் உத்தரப்பிரதேசத்தில் மிகப் பரவலாக இருந்துள்ளது. மூன்று வட்டார வளர்ச்சி அதிகாரிகள் கொல்லப்பட்டிருக்கிறார்கள்.

சுல்தான்பூர் மாவட்டக் கிராமம் ஒன்றில் நடந்த துப்பாக்கிக்குட்டில் 12 பேர் கொல்லப்பட்டார்கள். வட்டார வளர்ச்சி அதிகாரியும் அவரது மனைவியாரும் காயமடைந்தனர்.

உத்தரப்பிரதேசத்தின் பிரதாப்கர் மாவட்டத்தில் கட்டாய அறுவைக்காகப் பிடித்து வைக்கப்பட்டிருந்த இரண்டு கிராமவாசிகள் தப்பியோடிய போது அவர்களில் ஒருவர் ஆற்றில் மூழ்கிவிட்டார். இத்துயரச் சம்பவம்பற்றி உத்தரப்பிரதேச முதலமைச்சர் திவாரியிடம் மாநில சட்ட பேரவைத் தலைவரே தெரிவித்திருக்கிறார்.

### பொலிஸ்காரருக்கு ஏற்பட்ட இழப்பு

அலகாபாத்தில் பொலிஸ்காரர் ஒருவர் அறுவை செய்து கொள்ள கட்டாயப்படுத்தப்பட்டார். அவர் அறுவை செய்துகொண்ட அந்தநாளில் ஐந்தேவயதான அவரது ஒரே மகன்விஷக்காய்ச்சலால் அவதியுற்றான். அறுவை நடந்த பின் நடந்ததோ மிகப் பரிதாபகரமான நிகழ்ச்சியாகும். அந்தப் பையன் இறந்துவிட்டான்.

### சிங்களத்...

(3-ம் பக்கத் தொடர்ச்சி)

பாய் கிராமமுன்னேற்றச் சங்க உபதலைவருமான திரு. எஸ். எஸ். தில்லையம்பலம், இந்த மகஜரை திரு. வினோதனிடம் கொடுத்திருந்தார்.

அந்த மகஜரில் மேலும் கூறப்பட்டுள்ளதாவது:-

"நடத்துநர்கள் நாள்பூராவும் பணிபுரிவதால் சிங்களம்படிக்க அவர்களுக்குப் போதிய அவகாசமில்லை. அத்துடன் நிர்வாகமும், சிங்கள வகுப்புக்களுக்கான வசதிகளைச் செய்து கொடுக்க வில்லை. இந்நிலையில் கடந்த 10 வருடங்களுக்கு மேல் பல நடத்துநர்கள் சிங்களத் தேர்ச்சியின்மை காரணமாக பதவி உயர்வும், சம்பள உயர்வுமின்றி மிகவும் கஷ்டப்படுகின்றனர்.

ஆகவே இப்போதைய மனிதாபிமானத்தோடு கருத்திற்கொண்டு எமக்கு சிங்களத் தேர்ச்சியிலிருந்து விலக்கு அளிப்புகள்." (இ)

வேதனை தாளாது துடித்த தந்தை தன் குழந்தையின் உடலைத் தூக்கிக்கொண்டு பொலிஸ் நிலையத்திற்குச் சென்றார். வினோவு.....அங்கே எந்தவிதமான முன்னேற்பாடும் இல்லாமல் பொலிஸ் துறையினரின் வேலை நிறுத்தம் நடந்தது கோபா வேசம் அடைந்திருந்த பொலிசார் ஒரு வழியாக சமாதானப்படுத்தப்பட்டனர்.

### சந்தைகள்

#### வேட்டைக் காடுகள்

உத்தரப்பிரதேசத்தில் கிராம சந்தைகள் கூடுவதென்பதே அரிதாயிற்று. காரணம், அத்தகைய சந்தைகள் அறுவைக்கான ஆட்களைத் தேடிப்பிடிக்கும் வேட்டைக் காடுகளாயின.

அண்மையில் நடைபெற்றும்பமேளாத் திருவிழாவுக்கு வழக்கமாக வரும் கூட்டம் வரவில்லை. வானொலியும், டெலிவிஷனும் பலமாக பிரசாரம் நடத்தியிருந்தும் அங்கு கூட்டம் சேரவில்லை. நியூ டில்லி திவாரி என்று அழைக்கப்படுகிற என். டி. திவாரி ஆளுகிற உத்தரப்பிரதேசத்திலேயே மிக மோசமான அளவுக்கு இரத்தக்களரி நடந்த இடம் டில்லிக்கு அருகிலுள்ள முசாபர் நகரமாகும்.

### அதிகாரியின் கோபத்திற்கு காரணம்

அக்டோபர் 18ம் திகதி மாவட்ட ஆட்சித் தலைவருக்கு ஒரே கோபம். அறுவைத் திட்டத்திற்கு ஆட்கள் போதுமான அளவு வரவில்லை என்பதே அவரது கோபத்திற்குக் காரணம். ஊரில் உள்ள ரிக்ஷாக்கள், குதிரை வண்டிகள், மாட்டு வண்டிகள் அனைத்தையும் தடுத்து நிறுத்தச் செய்தார். மக்கள் நெரிசலாக வாழக் கூடிய இரண்டு பகுதிகளில் இருந்து மக்களைக் கட்டாயப்படுத்தித் திரட்டி அழைத்துச் சென்றார்.

த்துச் சென்றார்.

### 40 பேர் இறந்தனர்

அங்கே ஒரு சிறிய புரட்சியே நடந்தது. அந்த எழுச்சியை ஒடுக்க அன்றும் மறுநாளும் கண்ணை மூடிக்கொண்டு துப்பாக்கிக்குண்டு நடத்தினார்கள். இதில் நாற்பது பேருக்குமேல் இறந்தார்கள். இக்கோர நிகழ்ச்சிகள்பற்றிய செய்தி வெளி உலகுக்குத் தெரியாதபடி மறைக்கப்பட்டது. அரசு செய்ததெல்லாம் அந்த மாவட்ட ஆட்சித் தலைவரை வேறு இடத்திற்கு மாற்றியதும் வருவாய் வாரிய உறுப்பினர்களைக் கொண்டு விசாரணை நடத்திய தும் தான் அந்த மாவட்ட ஆட்சித் தலைவரைக் கண்டிக்கலாம். ஆனால் இப்படி அந்த அதிகாரி பேய்த் தனமாக மாறுவதற்கு பின்னணியாக அமைந்தது தது எது என்பது புரிந்து கொள்ளப்பட வேண்டும்.

அறுவை செய்து கொண்டதாக சான்று காட்டினால்தான் நிலப்பட்டா என்று ரெவினியூ அமைச்சர் கூறினார்.

### அறுவை செய்தாலே

#### பிணை

குழாய்க் கிணறுகளுக்குமின் இணைப்பு வெட்டப்பட்டது. விசைத் தறிகளுக்கு மின் இணைப்பு வெட்டப்பட்டது. வழக்கு மன்றங்களில் சிக்கிக் கைதானவர்கள் அறுவை செய்து கொண்டால் மட்டுமே பிணை என்று கூறப்பட்டது. இவையெல்லாம் அக்டோபரில் நடந்த கூட்டுக் கொலைக்கு முந்தைய மாதங்களில் நிழ்ந்தவைகள். இந்தப் பின்னணியைப் புரிந்து கொள்ள வேண்டும்.

### 25 முஸ்லிம்

#### பெண்கள் பலி

நாட்டின் தலைநகரில் கட-

டாய அறுவை சரித்திரப் பிரசித்தி பெற்ற ஜும்மா மசூதி வட்டாரத்திலே நிகழ்ந்தது. அதனுடன் துர்க்மான கேட் வட்டாரக் கட்டிடங்களை இடித்துத்தள்ளுதலும் நடந்தபடி இருந்தது. இதற்கெல்லாம் எதிர்ப்பு பார்தா அணிந்த பெண்களால் தலைமை தாங்கி நடத்தப்பட்டது ஏறத்தாழ 25 முஸ்லிம் பெண்கள் துப்பாக்கிச் சூட்டில் கொல்லப்பட்டனர். இன்னும் சிலர் கட்டிடங்களின் இடிபாடுகளில் சிக்கிப் புதையுண்டனர். இடிபாடு வேலையில் ஈடுபட்ட புல்டோசர் ஒன்றின் கீழ் சிக்கி ஒருவர் இறந்தார்.

இப்படி மூதாதையர் காலத்து வீடுகளையெல்லாம் அழிப்பதும் மக்களை தொலைதூரத்துக்கப்பால் கொண்டுபோய் விடுவதும் சேரி சீரமைப்புத் திட்டத்தின்கீழ் ஏற்றுக் கொள்ளப்பட்டவைகள் அல்ல.

### ஐதாபதி

#### அடைந்த வேதனை

ஐதாபதி அவர்கள் அண்மை

யில் மறைந்த குடியரசுத் தலைவர் பற்றிய ஒரு வதந்தியை மறுத்தாரல்லவா? அதாவது குடியரசுத் தலைவர் காட்டிய நெருக்கடி நிலைப் பிரகடனம் செய்யப்பட்டிருப்பதற்கு எதிர்ப்புத் தெரிவித்தார் என்ற அந்த வதந்தியெல்லாம் துர்க்மான் கேட் பகுதிகளில் நிகழ்ந்த நிகழ்ச்சிகளைத் தொடர்ந்து பரவத் தொடங்கியவைகளாகும். அக்கிரமச் செயல்கள் பற்றி குடியரசுத் தலைவர் மகிழ்ச்சியோடு இருக்கவில்லை. இதில் சந்தேகப்பட எதுவும் இல்லை.

சுத்பெருநாளன்று நிகழ்த்திய பேரூரையின் போது தமது மன வேதனையை குடியரசுத் தலைவர் தெளிவு படுத்தினார்.

இந்த துயர நிகழ்ச்சிகள் எல்லாம் பக்ருதின் அலி அகமது அவர்களது மறவைத் துரிதப்படுத்தின என்ற ஒரு கருத்தும் நிலவுகிறது."

இவ்வாறு 'பிளிட்ஸ்' ஏடு தெரிவிக்கிறது. (உ)

## "பழைய சிந்தனைகளை மாற்றி அமைத்தவர்" 'மாஓ' புகைப்பட கண்காட்சியில் யாழ். நீதவான் உரை

யாழ்ப்பாணம், திங்கள் தலைவர்-மாஓ உலகமக்கள் மத்தியில் தோன்றிய தலைவர் களில் மிக முக்கியமானவராவார். அவர் பழைய சமூக சிந்தனை, வாழ்க்கைமுறைகள் என்பனவற்றை மாற்றி யமைத்து புதிய முற்போக்கான சமூகசிந்தனை, வாழ்க்கை முறை என்பவற்றை ஏற்படுத்தினார். இத்தகைய போற்றத்தகுந்த சாதனையை நிலைநாட்டிய அவருக்கு நாம் கடமைப்பட்டிருக்கின்றோம்."

இவ்வாறு கடந்த வெள்ளிக் கிழமை மாலை யாழ். பொது நூலகத்தில் தலைவர் மாஓ-சேதுங் வாழ்க்கை வரலாறு பற்றிய புகைப்படக் கண்காட்சியையும் சீன புத்தகக் கண்காட்சியையும் திறந்து வைத்து உரையாற்றிய யாழ்ப்பாண நீதிபதி திரு. கே. வி. நவரத்தினம் குறிப்பிட்டார்.

இலங்கை-சீன நட்புறவுச் சங்க யாழ்ப்பாணக்கிளையினால் ஏற்பாடுசெய்யப்பட்ட இந்த நிகழ்ச்சிக்கு டாக்டர் சு. வே. சீனிவாசகம் தலைமைவகித்தார்.

திரு. நவரத்தினம் தொடர்ந்து பேசுகையில், "தலைவர் மாஓ ஓர் அரசியல் கட்சிக்கு மட்டும் உரியவரல்ல. உலக மக்களின் முன்னேற்றத்திற்கான கொள்கைகளை அவர் வகுத்துள்ளதால் உலக மக்களுக்குப் பொதுவானவராவார். இக்கண்காட்சியைப் பார்ப்பதற்காக ஏராளமான மக்கள் வந்துள்ளனர். குறிப்பாக மாணவர்கள் நிறைய வந்துள்ளனர். தங்கள் எதிர்கால வாழ்க்கையின் சிறப்புக்காக மாணவர்கள் தலைவர் மாஓவின் கருத்துக்களை அக்கறையுடன் ஊன்றிப் படிக்க

8ம் பக்கம் பார்க்க

# தலை போகிறதா



பாலசாலை செல்லும் பிள்ளைகளின் நாய்மார்களுக்கு அப்படித்தான்...

ஆனால் கெமெக்ஸேன் பற்றிக்

கேள்விப்பட்டிருந்தால்

அப்படியிருக்கத்தேவையில்லை.

தலைப்பேனை முற்றாக ஒழிக்க

துரிதமான, நம்பிக்கையான வழி

அதுவே, உங்கள் பிள்ளைகளின்

தலையில் கெமெக்ஸேன் ஒரு

தடவை உபயோகித்தாற் போதும்-

பேன் முற்றாக அழிந்துவிடும்.

மீண்டும் பேன் வராமல் தடுப்பதற்கு 3

வாரங்களின் பின்னர் மீண்டும் உபயோகி

யுங்கள் கெமெக்ஸேன் பாதுகாப்பானது.

புண்படுத்தாதது. இதமான வாசனையுடையது.

கெமிககல் இண்டஸ்ட்ரீஸ்

(கொழும்பு) லிமிட்டட்,

சு. பெ. எண் 352, ஹேமாஸ் கட்டிடம்,

பிரிட்ஸ் லிடி, கொழும்பு-1.

தெலிபோன்: 28421-6.

**வெஸ்லி**  
[மாண்புமயம்]  
தினசரி 6-30, 9-30  
சனி, ஞாயிறு 2-30  
சிவாஜி-ஜமுலா  
**மருதநாட்டுவீரன்**

**நாகம்ஸ்**  
[சுன்னகம்]  
தினசரி 6-30, 9-30  
சனி, ஞாயிறு 2-30  
எம்.ஜி.ஆர்.-பத்மினி  
**ராணி சம்புக்தா**

**RIO (Jaffna)** Daily 4 Shows  
By Popular Demand  
**THE ARENA**  
(Adults only)

**வெலிங்டன் ஜெய்சங்கர் - ஜெயலலிதா**  
[யாழ். நகர்]  
தினசரி: 3 காட்சிகள், சனி, ஞாயிறு 4 காட்சிகள்

**யார் நீ**

**லிடோ** போன்: 7693 சிவகுமார் - ஜெயசித்ரா  
[யாழ். நகர்] தினசரி 10-30, 2-30, 6-30, 9-45. நடித்த

**வெள்ளிக்கிழமை விரதம்**  
(புதிய பிரதி)

**ராஜா ஸீகாந்த் - பிரமிளா**  
[யாழ். நகர்] தினசரி 4 காட்சிகள்  
**நாகேஷ் - லக்ஷ்மி (பசு)**  
நடித்த

**கோமாதா என் குலமாதா**  
ஈஸ்மன் கவர் (புதியபிரதி)

**ஸ்ரீதர் ஸிவாஜி (இருவேடம்)**  
(யாழ்ப்பாணம்) ஃ ஜெயலலிதா ஃ சுந்தரராஜன்  
தினசரி 4 காட்சிகள் நடித்த

**பாட்டும் பரதமும்**  
(ஈஸ்மன் கவர்)

**விஸ்ஸர் கமலஹாசன் - ஸ்ரீவித்யா**  
[யாழ். நகர்] சுந்தரராஜன் ஜெயசுதா  
தினசரி 4 காட்சிகள் நடித்த

**அபூர்வ ராகங்கள்**  
6-வது வெற்றி வாரம்!

**மனோகரா எம்.ஜி.ஆர் - ராதாசலாஜா**  
[யாழ்ப்பாணம்] தினசரி 4 காட்சிகள் நடித்த  
**வீரம்பா - நிர்மலா**

**இதயக்கனி**  
(ஈஸ்மன் கவர்)

**ரீகல்**  
(யாழ்ப்பாணம்) தினசரி 4-45, 7-00 & 9-30

**CRAZY BOYS MUSKETEERS**  
குறும்புக்கார வான் வீரர்கள்  
Crazy Boys are back with the Musketeers to entertain you. Do join in their fun along with your kids.  
குறும்புக்காரப் பையன்கள் உங்களை மகிழ்விக்க இங்கு வருகை தந்திருக்கிறார்கள். அவர்கள் செய்யும் அட்டகாசம் உங்களை வயிறுபுண்ணாகும் வரை சிரிக்க வைக்கும். அவர்களின் குறும்பில் நீங்களும் பங்குகொள்ளத் தவறுதீர்கள்.  
Nest Attraction

**A Tall Blond Man With One Black Shoe**  
(color)

**ராணி கமலஹாசன் - தீபா - சாவித்திரி**  
[யாழ். நகர்] தினசரி 4 காட்சிகள் நடித்த

**அந்தரங்கம்**  
15-3-77 முதல்  
கண்ணப்பா அஞ்சலிதேவி நடித்த  
**டவுண் பஸ்**  
(புதிய பிரதி)

**திரு. மறைமலை...**

(4-ம் பக்கத் தொடர்ச்சி)  
முள்ளவருக்கும் வேதனையைத் தந்தது. அக்காலத்தில் தமிழிலும் வடமொழியிலும், ஆங்கிலத்திலும் ஆழ்ந்த புலமை பெற்ற பேராசிரியர் திரு. கா. சுப்பிரமணியபிள்ளை, பரிதிமர்ந்த கலைஞர் என்று தம் பெயரை மாற்றிக்கொண்ட திரு. வி. கோ. சூரியநாராயண சாஸ்திரியார், திரு. மறைமலை அடிகளார் முதலியோர் இப்போக்கை எதிர்த்து மாற்றமுயன்றனர். சிறப்பாக திரு. மறைமலை அடிகளார் வேற்றுமொழிக் கலப்பின்றி எழுதுவதையே குறிக்கோளாகக்கொண்டு வெற்றிகண்டார். அவர் தோற்றுவித்த தனித்தமிழியக்கம் காட்டுத்தீ போல் பரவித் தமிழ்மக்களிடத்தே பேராசிரியர் பெற்றது. எல்லா எதிர்ச்செயல் (REACTION) போலவும் ஊசல்கூண்டு மற்றொரு கோடிக்குப் போவதுபோலவும், இவ்வியக்கம் சிலரிடத்தில் அதிதீவிர நிலையை அடைந்ததுண்டு. எனினும் அதன்பயகை இப்போது தமிழர்களிடத்தே தமிழைப் புறக்கணித்து வடமொழியைப் போற்றும் போக்கு அறவே மறைந்துவிட்டது என்று சொல்லலாம். சமய உலகிலும் இவ் இயக்கத்தின் எதிரொலியைப் பார்க்கலாம். தமிழ்நாட்டைப் பொறுத்தவரையில் சைவமும் வைணவமும் முறையே திருமுறைகளையும் திவ்யப்பிரபந்தத்தையும் ஆதார நூல்களாகக் கொண்டு வளர்ந்தன. அந் நூல்களில் தமிழ் மொழிப்பற்றின் உறைப்பைக் காணலாம். சைவசமயத்தின் முதல்குரவராக மதிக்கப்படும் திருஞானசம்பந்தர் 'தமிழ்ஞானசம்பந்தன்' என்று தம்மையே பன்முறை சொல்லிக்கொள்வதில் பெருமைப்படுகிறார்.

“என்னை நன்றாக இறைவன் படைத்தனன் தன்னை நன்றாகத் தமிழ் செய்யுமாறே”  
என்கிறார் திருமுல்லை. பூதத்தாழ்வார் தம்மைப் பெருந்தமிழன் என்று சொல்கிறார். பின்வரும் பாடலைப் பார்க்க:  
“யானே தவம் செய்தேன்; ஏழ்பிறப்பும் எப்பொழுதும் யானே தவம் உடையேன், எம்பெருமான்;-யானே இருந்தமிழ் நன் மலை இணையடிக்கே சொன்னேன்; பெருந்தமிழன்; நல்வேன்; பெரிது”

பிற்காலத்தில் வடமொழியின் மீதுள்ள மோகத்தினால் திருமுறைகள், சித்தாந்தசாத்திரங்கள் ஆகியவற்றின் பெருமையை மறந்தனர்; வடமொழி மந்திரத்தால் வழிபடுவதே இறைவனுக்கு உகந்தது என்று எண்ணினர். இவற்றின் பெருமையை உலகறியச் செய்யவே திரு. மறைமலை அடிகளார், திருப்பாதிரிப்புலியூர் தவத்திரு ஞானியாரடிகள் ஆசிரியோடு அவர் முன்னிலையில் 1905 ஆம் ஆண்டு ஜூலை மாதம் ஏழாம் நாள் சைவசித்தாந்த மகா சமாசத்தைத் துவக்கினார். இப்பெரியார்களின் முக்கிய கொள்கை சமாச விதிகளில் பொறிக்கப்பெற்றுள்ளது. அவ்விதி வருமாறு:-

“சைவசமயத்துக்குப் பிரமாண நூல்களாவன:- பன்னிரு திருமுறைகளும் பதின்னான்கு மெய்கண்ட சாத்திரங்களும் அவைகளின் கருத்திற்கு மாறுபடாத வேதசிவாகப்பகுதிகளுமாகும்.”

**புலோலி சினிமாஸ்**  
(பருத்தித்துறை)  
தினசரி 2-30, 6-30, 9-45  
சனி, ஞாயிறு 10-30  
நாகேஷ்-சௌகார் ஜானகி  
**நீர்க்குமிழி**

இவ்விதி சிந்திக்கற்பாலது. எனவே, தமிழ்மொழியிலும் தமிழர் சமயத்திலும் தவறாகச் சென்று கொண்டிருந்த போக்கை மாற்றிநெறிப்படுத்தியபெருமை திரு. மறைமலை அடிகளாருக்கு உண்டு. தமிழ் உள்ளளவும் அவர் பெயர் நிலைத்து நிற்கும் என்பதில் ஐயமில்லை.

**பன்றித்தலைச்சி அம்மன் பொங்கல்**

மட்டுவில் ஞாயிறு சரித்திரப் பிரசித்திபெற்ற மட்டுவில் பன்றித்தலைச்சி கண்ணகை அம்பாள் ஆலய வருடாந்த பங்குனித்திங்கள் பொங்கல்விழா இன்று ஆரம்பமாகிறது. இந்த விழா தொடர்ந்து ஐந்து திங்கட்கிழமைகள் நடைபெறும். மட்டுவில் தெற்கு நுணவில் குளம் ஸ்ரீகண்ணகை அம்பாள் ஆலயத்தில் பங்குனி திங்கள் வருடாந்த பொங்கல் உற்சவம் இன்று ஆரம்பமாகிறது. இரவு விசேட அலங்காரத் திருவிழாவும் நடைபெறும்.

**ஒற்றுமை...**

(1ம் பக்கத் தொடர்ச்சி)  
சியத்தை நோக்கி இயக்கத்தை எடுத்துச்செல்லுகின்ற கூட்டணியின் செயல்திற்பர்களின் தூய்மையிலும், சிறந்த வழிகாட்டுதலிலும், எந்தவிதத்திலும் விட்டுக்கொடுக்காமல் நடக்கக்கூடிய அரசியல் சாணக்கியத்திலும் எமக்கு மாத்திரமல்ல மலரப்போகும் தமிழ்ஈழத்தின் எல்லாக் குடிமக்களுக்கும் அசைக்கமுடியாத நம்பிக்கையுண்டு. கூட்டணி பதிவுசெய்யப்பட்ட இயக்கமாக வருகின்ற பொதுத் தேர்தலில் உதயசூரியன் சின்னத்தைப்பயன்படுத்து தற்கு எடுக்கின்ற நடவடிக்கைகளை மகிழ்ச்சியுடன் வரவேற்கின்றோம். இத்தகைய தூயசிந்தனைக்கு உருக்கொடுத்து உருவாக்குவதில் முன்னின்று உழைத்த திரு. ச. ஞானமூர்த்தி போன்றவர்களுக்கும் அதைக்கட்டிவளர்ப்பதில் அயராது உழைத்தவர்களுக்கும் நாம் என்றும் கடமைப்பட்டிருக்கின்றோம். வளர்ந்துகொண்டுவருகின்ற தமிழர் ஒற்றுமையை சிதைத்துப் பலவீனப்படுத்தக்கூடாது. வருகின்ற பொதுத் தேர்தலில் தனிநாட்டு இலட்சியத்தை அடைகின்ற பொதுசன வாக்கெடுப்பாக நடாத்த விருப்பதால் தமிழர்விடுதலைக் கூட்டணியை பலப்படுத்த வேண்டும்.

**30 பேருக்கு வேலைவாய்ப்பு**

யாழ்ப்பாணம், திங்கள்-யாழ் மாவட்ட புடவைநெசவாளர் கூட்டுறவுச்சங்கத்தால் ஆரம்பிக்கப்பட்ட நீர்வேலி நுண்கலை நெசவுநிலையத்தை நெசவுப் பொருள் வழங்கிட்டுக் கூட்டுத்தாபன பொதுமுகாமையாளர் திரு. ஜே. டி. எம். ஜெயசேகரா திறந்துவைத்தார். சங்கத் தலைவர் திரு. எஸ். விஸ்வலிங்கம் விழாவுக்கு தலைமைதாங்கினார். இந்நிலையத்தால் நல்லூர் நெசவுப் பயிற்சி பாடசாலையில் பயிற்சி பெற்ற சுமார் 30 பேர் வேலை வாய்ப்பை பெற்றுள்ளார்கள்.

**ரேயல்-தொமியன் கிரிக்கெட்**

கொழும்பு, ஞாயிறு கொழும்பு ரேயல் கல்லூரிக்கும், சென்தோமஸ் கல்லூரிக்கும் மிடையேயான 98வது வருடாந்த கிரிக்கெட் ஆட்டம் வெற்றிதோல்வியின்றி முடிவடைந்தது. ரேயல் கல்லூரி முதலில் துடுப்பெடுத்தாடி முதல் இன்னிங்ஸில் 191 ஓட்டங்களை யும், இரண்டாம் இன்னிங்ஸில் 7 விக்கெட் நஷ்டத்திற்கு 131 ஓட்டங்களையும் பெற்று ஆட்டத்தை நிறுத்திக்கொண்டது. தோமஸ் கல்லூரி முதல் இன்னிங்ஸில் 161 ஓட்டங்களையும் இரண்டாம் இன்னிங்ஸில் 3 விக்கெட் நஷ்டத்திற்கு 523 ஓட்டங்களையும் பெற்றது. நேரம் போதாமையால் ஆட்டம் வெற்றிதோல்வியின்றி முடிவடைந்தது. தோமஸ்கல்லூரி காப்டன் அஜீத் கணேசன் இரண்டு இன்னிங்ஸ்களிலும் வீழ்ந்த 17 விக்கெட்டுகளில் 124 ஓட்டங்களுக்கு 9 விக்கெட்டுகளைக் கைப்பற்றியது ஆட்டத்தின் சிறப்பு அம்சமாகும். (இ)

**பரராட்டு விழா**

மாவட்டபுரம், திங்கள் இந்நியாலிலும் மலேசியாவிலும் பல நிகழ்ச்சிகளில் கலந்துகொண்டு சமயப்பேருரைகள் நிகழ்த்தி நாடுதிரும்பியுள்ள ஆத்மஜோதி நா. முத்தையாவுக்கு இன்று ஏழாலை சைவமகாஜன வித்தியாசாலையில் ஏழாலை மக்கள் சார்பில் பாராட்டு விழாவொன்று நடத்தப்பட உள்ளது.

**யாழ் புற்றுநோய் ஆஸ்பத்திரி நிதிக்காக யாழ் லயன் களியாட்டு விழா**  
போட்டியோ: **மாட்டுவண்டிச்சவாரி**  
● இரட்டை மாட்டுவண்டிடி  
● ஒற்றை திருக்கல் வண்டிடி  
இடமோ: **யாழ். முற்றவெளி மைதானம்**  
காலமோ: **20-3-77 ஞாயிற்றுக்கிழமை**  
நேரமோ: **மாலை 2 மணி**  
பங்கு பற்றுபவர்களோ: **மாலை 1 மணிக்கு சமூகந்தாரர்**  
பரிசில்களோ: **கவர்ச்சியானவை**  
பிரவேசமோ: **போட்டியாளர்களுக்கு-ரூபா 10/-**  
● பார்வையாளர்களுக்கு-இலவசம்  
ரசிக்கர்களோ: **திரண்டுவாரீர்**  
நடாத்தும் ஆதரவாளர்களோ: **தங்களது**

**ரோடு ஸ்தாபனமாம்**

**சுழநாடு சந்தா**

(தபால் மூலம் விநியோகம்)  
(தினசரி - வாரமலர் உட்பட)

3 மாதம் ரூ. 47-00  
6 மாதம் ரூ. 94-00  
1 வருடம் ரூ. 188-00

**சுழநாடு**

**The EELANADU**

**சுழநாடு சந்தா**

(ஆள் மூலம் விநியோகம்)  
(யாழ்- மாநகரசபை எல்லைக்குள்)  
(தினசரி- வாரமலர் உட்பட)

3 மாதம் ரூ. 37-50  
6 மாதம் ரூ. 75-00  
1 வருடம் ரூ. 150-00

**விருந்துபசாரம், விளையாட்டு, பாதுகாப்புச்சேவை**

**அங்கீகாரம் பெறும் செலவு; 60,000 ரூபா**

சங்கானை, ஞாயிறு 'பாதுகாப்புச் சேவை, விருந்துபசாரம், விளையாட்டுச் செலவீனங்கள் காரணமாக ரூபா அறுபதாயிரத்திற்கு மேற்பட்ட பணத்தை வரவு-செலவுத் திட்டத்தில் ஒதுக்கி அங்கீகாரம் பெறும் வீண் விரயம் செய்தமை.'

சங்கானைப் பல நோக்கக் கூட்டுறவுச் சங்கத்தின் மக்களால் தெரிவுசெய்யப்பட்ட 5 நெறியாளர்களுக்கு, கூட்டுறவு ஆணையாளரினால் வழங்கப்பட்டுள்ள குற்றப் பத்திரிகையில் மேற்கண்டவாறு தெரிவிக்கப்பட்டுள்ளது.

அரசினால் நியமனஞ்செய்யப்பட்ட நெறியாளர்களுக்குப் பிற்தொர் குற்றப் பத்திரிகை அனுப்பப்பட்டுள்ளதாகத் தெரியவருகிறது.

சங்கானைப் ப. நோ. கூ.: சங்க, மக்களால் தெரிவு செய்யப்பட்ட பணிப்பாளர் சபை உறுப்பினர்களுக்கு, கூட்டுறவுச்சட்டப்பிரிவின் 46-1ன் கீழ் விசாரணையின் பின் குற்றப் பத்திரிகை வழங்கப்பட்டு, இம்மாதம் 10ந் திகதிக்கு முன்னர் விளக்கம் சமர்ப்பிக்குமாறு கூட்டுறவு ஆணையாளர் கூறியுள்ளார்.

இவ்விசாரணை சென்ற ஆண்டு கூட்டுறவு ஊழியர் சங்கத்தின் வேலைநிறுத்தத்தின் போது கூட்டுறவு அதிகார சபையினரால் அளிக்கப்பட்ட வாக்குறுதியைத் தொடர்ந்து நடைபெற்றது.

மக்களால் தெரிவுசெய்யப்பட்ட ஐந்து பணிப்பாளர்களுக்கும் அனுப்பப்பட்ட குற்றச்சாட்டுக்கள் வருமாறு:

(1) இச்சங்கத்திற்கு அரசினால் 241 பேருக்கு நிரந்தர உத்தியோகத்திற்கு அங்கீகாரம் வழங்கப்பட்டிருந்தும், இதுவரை 89 பேர் மாத்திரம் நிரந்தரமாக்கப் பட்டுள்ளனர். இதனால் மற்றும் ஊழியர்கள் மத்தியில் அமைதியின்மையும் மனக்கசப்பும் ஏற்பட இச்சபை வழிவகுத்துள்ளது.

(2) கூட்டுறவு ஆணைக்குழு விதிகளுக்கும் கூட்டுறவு இலாகாவின் சுற்று நிருபங்களுக்கும் முரணானவகையில் ஊழியர்களை நேரிவுசெய்து, அவர்களைச் சமயோசித தற்காலிக ஊழியர் என்ற அடிப்படையில் மாதச் சம்பளமின்றி அவ்வளவ் மாத்திரம் வழங்கி அவர்களின் எதிர்காலத்தை நிர்ணயிக்க முடியாதவகையில் அவர்களது கடமைகளை அடிக்கடி மாற்றி அமைத்து அவர்களை நிரந்தரமற்ற நிலையில் கடமை புரிய வைத்தமை.

(3) பணிப்பாளர் சபை திட்டமிட்டு உயர்பதவிகளுக்கு நிரந்தர ஊழியர்களை நியமிக்காமலும் குறிப்பாக பொது முகாமையாளர் பதவிக்கு திறமையற்ற, தற்காலிக

ஊழியர்களை அடிக்கடி நியமித்து இதன்விளைவாக தலைவர் எதேச்சாதிகாரமான முறையில் நடந்துகொள்வதற்கு நிர்வாக அதிகாரத்தை நீண்டகாலங்க்கு உபயோகிப்பதற்கு உதவி இதனால் ஸ்தாபனத்தை திறமையற்றதாகி தொடர்ந்தும் கைத்தொழில் பகுதிகளில் அமைதியின்மையும் மோதல் கலையும் நேரடி முட்டி மோதல்களையும் தொடர்பாளர்க்கும் ஸ்தாபனத்திற்குமிடையே ஏற்படுத்தியமை.

(4) இப்பணிப்பாளர் சபை கூ. இலாகாவின் சற்றுநிபுண்டுகளை மூர்க்கத்தனமாக கீழ்ப்படியாமலும் அனுமதியின்றியும் மேலதிகமாக ஊழியர்களை நியமித்தமை.

(5) இப்பணிப்பாளர் சபைக்கு ஒரு வருடத்திற்கு தொழிலாளர் பிரதிநிதியாக தெரிவுசெய்யப்பட்டு ஏற்றுக் கொள்ளப்பட்டவரை இதுவரை சபைக் கூட்டங்களில் பங்குகொள்ள முடியாதவாறு தடைசெய்ததன் நிமித்தம் அவர் சட்ட நடவடக்கை மூலம் நிவாரணம் காண கட்டாயப் படுத்தியதன்விளைவாக இன்றையரை சங்கத்திற்கு ரூபா 8471/00 செலவு ஏற்படுத்தி ஊழியர் மத்தியில் வெறுப்புணர்ச்சியை ஏற்படுத்தியமை.

(6) சிந்தற்றிக்குணிவிநியோகத்தில் அரசாங்கவர்த்தமானியில் சொல்லப்பட்ட விதிகளை உதாசினம்செய்து தொடர்ந்தும் தனிப்பட்ட மொத்த வியாபாரிகளுக்கு மொத்த விலைக்கு விற்றமை.

(7) உடனடியாக விற்று பணம் பெறக்கூடிய இரண்டு லட்சம் பெறுமதியான சிந்தற்றிக்குணிகளை "தடவாணி" சகோதரர் ஸ்தாபனத்திற்கு சென்ற 1975-ம் ஆண்டு விற்று சங்கத்தின் முதலை அடிகள் இருபத்தைந்து நாட்கள் வைத்து உபயோகிக்க அனுமதித்தனர்.

(8) பாவனையாளர்க்கு சங்க எல்லைக்கும் இருக்கும் கிளைகள் மூலம் சிந்தற்றிக்குணிகளை விநியோகம்செய்ய வேண்டியமுறை இருந்தும் சங்க எல்லைக்கு அப்பாற்பட்ட இரு இடங்களை அமைத்து அதன்மூலம் கள்ளச்சந்தை வியாபாரத்தை ஊக்குவித்தமை. அத்துடன் ஏற்கனவே கொள்வனவு செய்துவந்த தனிப்பட்ட வியாபாரிகளுக்கு, தெய்வசெய்யப்பட்ட சிலகிளைகள் மூலம் தொடர்ந்தும் விற்பனை செய்து அவ்விற்பனை விரிவகளை மூடிவைப்பதற்கு உடந்தையாய் இருந்தமை.

(9) எதேச்சாதிகாரமாக நிர்வாக அதிகாரத்தை தலைவரும் பணிப்பாளர்களும் பெற்று அதனால் நிரந்தர அதிகாரிகளின் கடமைகளை வேண்டுமென்றே தவறச்செய்து நிர்வாக கட்டுக் கோப்பை நிலைமையவும் பெலவீனப்படுத்தவும் ஆளாக்கி இதன் விளைவாக சங்கத்தில் மோசடிகளும், தற்குறைவுகளும், ஏற்படுவதற்கு ஒருசில குறிக்கப்பட்ட ஊழியர்களை, பணிப்பாளர் சபையின் ஆசீர்வாதத்துடன் முறையற்ற வகையில் உருவாக்கி ரூபா 307,332-38 சதம் மோசடி செய்தமை.

(10) வருடாந்த வரவு செலவுத்திட்டத்தில் குறிப்பிடாது அல்லது ஒதுக்கீடு செய்யாத வகையில் கள்ள்சியப்பொறுப்பாளர்களுக்கு சட்டத்திற்கு மாறாக உத்தரவுகளும் பணிப்புரைகளும் கொடுத்து பெருந்தொகையான துணிகளை அன்பளிப்புச் செய்த உதவியமை.

(11) கள்ள்சியப்பொறுப்பாளர் ஒருவரை சங்கத்திற்குரிய பெருந்தொகையான பணத்தை ஆடம்பர வரவேற்புகளிலும் தமாஸாக்களிலும் டாம்பீக விருந்துவைபவங்களிலும் தலைவர்-பணிப்பாளர் சபையினால் ஏற்படுத்தப்பட்ட வைபவங்களில் செலவுசெய்யத் தாண்டியுடன் நண்பர்களை வசப்படுத்தவும் செல்வாக்கைப் பெறவும் சங்கத்தின்மூலதனத்தையும் வேறுவழிகளால் வந்த பணத்தையும் செலவு செய்தமை.

(12) ஸ்திரமான கடன் விற்பனை வியாபாரக்கொள்கையை கடைப்பிடிக்கத் தவறியமையினால் ரூபா ஒரு லட்சத்திற்கும் மேலாக தனிப்பட்ட வியாபாரிகளுக்கு கடன் கொடுப்பது அதனை அறவிடமுடியாமல் இருக்கின்றது.

(13) பாதுகாப்பு சேவை, விருந்துபசாரம் விளையாட்டுச் செலவீனங்கள் காரணமாக ரூபா 60,000ற்கும் மேற்பட்ட பணத்தை வரவுசெலவுத் திட்டத்தில் ஒதுக்கி அங்கீகாரம் பெறும் வீண்விரயம் செய்தமை. இக்காலத்தில் (பாதுகாப்பு சேவை ஆரம்பிக்கப்பட்டிருந்த காலத்தில்) ஆறுகளவுகள் இடம்பெற்றிருக்கின்றன. ஆனால் அதற்குமுன் எதுவித களவுகளும் இடம்பெறவில்லை.

(14) திட்டமிட்ட நிரந்தரக்கொள்கை அற்றமுறையில் பணிப்பாளர் சபை சங்கத்தின் மூலதனத்தை தவறான முறையில் உபயோகித்து தேவையற்ற பின்வரும் விடயங்களில் செலவுசெய்து சங்கத்தின் பணப்புளக்கத்தை முடக்கம் செய்துள்ளமை.

(15) லிக்ரோறியாக் கல் லூரி கட்டிடம்-ரூபா 16,143-02, லிக்ரோறியாக் கல் லூரி மின்சார இணைப்பு-17,602-66, அனூராதுபுரத்திரு. கோமாதிகை முற்பணமாக பொருட்களும் காசும்-14,323-00, வட்டுக்கோட்டை

வளாக மாணவர் கடன் (கணக்கு சீர்செய்யப்படவில்லை), மூளாய் ஆஸ்பத்திரி ஊழியர் கடன் விற்பனை (கணக்கு சீர்செய்யப்படவில்லை.)

(16) நிரந்தர ஊழியர்களை தங்கள் கடமைகளை வேண்டுமென்றே செய்யவிடாததன் காரணமாகக் கடந்த எண் பார்வை ஆண்டு 1976 மே மாதம் வரை தற்காலிகமாகச் செய்யப்பட்ட கணக்கின்படி, சங்கத்தின் சீர்கேடான நிர்வாகத்தினாலும், அங்கீகரிக்கப்பட்ட வரவு-செலவுத் திட்டத்திற்கும் கூடுதலாகச் செலவு செய்தும், ஊழியர்களைச் சங்க மூலதனங்களை மோசடிசெய்யத் தூண்டியும் ஊக்குவித்தும் சங்கத்திற்குக் கிட்டத்தட்ட இரண்டு லட்சம் ரூபா நடத்தை ஏற்படுத்தியமை. (க)

**காசி...**

(1-ம் பக்கத் தொடர்ச்சி) திரு. இராசதுரையும், கவிஞர் காசி ஆனந்தமும் கலந்து கொள்வார்கள். இக்கூட்டத், அவர்கள் தங்கள் நிலைமையை விளக்கிக் கூறுவார்கள்.

மட்டக்களப்பில் ஏற்பட்டள்ள நிலைமையை கூடியவிரைவில் சுமுகமான முடிவுக்கு கொண்டுவருவதற்கு கூட்டணி தலைமைபிடம் அதிக அக்கறை எடுத்துள்ளது.

**பழைய...**

6ம் பக்கத் தொடர்ச்சி வேண்டும். இத்தகைய ஒரு சிறந்த கண்காட்சியைத் திறந்துவைப்பதையிட்டு பெரிதும் மகிழ்ச்சியடைகின்றேன். கண்காட்சி திறந்துவைக்கப்பட்டதைத் தொடர்ந்து சினத்திரைப்படங்கள் காண்பிக்கப்பட்டன.

**தவறிவிட்டது**

வோர்க்ஸ் வாகன் 4 ஸ்ரீ 8159 டாக்ஸ் "கப்பிளேட் சவில்லி" இரண்டும் 13-3-77 ஞாயிறு காலை யாழ்ப்பாணத்திற்கும் மணலும்பான் சந்திக்குமிடையில் தவறி விழுந்துவிட்டது. கண்டெடுத்தவர்கள் தயவுசெய்து யாழ். K. K. S. வீதி C. S. K. மில்லில் ஒப்படைத்து தகுந்த சன்மானம் பெறவும். 5686

**மரண அறிவித்தல்**

**வேலுப்பிள்ளை சோமசுந்தரம்**

யாழ். கல்விக்கந்தோரில் நெக்கோட்சிப்பராக இருந்து ஓய்வு பெற்றவரும், அரியாலை கொட்டுக்கிணற்றுப் பிள்ளையார்கோவில் முகாமையாளரும், 'கலைவாணி' படிப்பக அமைப்பாளரும், அரியாலைப் பயிர்ச்செய்கைக்குழுத்தலைவருமான வேலுப்பிள்ளை சோமசுந்தரம் காலமாகிவிட்டார். இவர் இரத்தினம்மாவின் அன்புக்கணவராவார். அன்றின் பூதவுடல் தகனக்கிரியைக்காக 648, கண்டி விதியிலுள்ள இல்லத்திலிருந்து 14-3-77 திங்கட்கிழமை பிற்பகல் 4 மணிக்கு தகனக்கிரியைக்காக அரியாலை சித்துப்பாத்தி மயானத்துக்கு எடுத்துச் செல்லப்படும். 5685 தகவல்: ச. சதாசிவம், மைத்தனார்.

இப்பத்திரிகை 'சுழநாடு' விமிட்டெட் ஸ்தாபனத்தால் யாழ்ப்பாணம் சிலங்கோவில் மேலைவீதி 83-ம் இலக்கத்தில் உள்ள அவர்களது அச்சகத்தில் 1977-ம் ஆண்டு மார்ச் மாதம் 14-ம் திகதி அச்சிட்டு வெளியிடப்பட்டது.

The Eelanadu P. O. Box 49, Jaffna Telegram: Eelanadu, Telephone 389. Registered as a Newspaper in Sri Lanka.